

## मिरा भाईदर महानगरपालिका मा. विशेष स्थायी समिती सभा दि. ०४/१२/२०१३

मिरा भाईदर महानगरपालिकेची मा. विशेष स्थायी समिती सभा बुधवार दिनांक ०४/१२/२०१३ रोजी सभा सुचना क्र. १९ दि. २६/११/२०१३ रोजीच्या विषयपत्रिकेवरील विषयांवर विचार विनिमय करण्यासाठी मिरा भाईदर महानगरपालिका, स्व. इंदिरा गांधी भवन, मुख्य कार्यालय, दुसरा मजला, लाल बहादुर शास्त्री सभागृहात दुपारी १२.१५ वा. सभा आयोजित करण्यांत आली होती.

सदर सभेच्या अध्यक्षस्थानी श्री. चंद्रशेखर ओक, मा. जिल्हाधिकारी, मुंबई शहर हे उपस्थित होते. सदर सभेस खालील सदस्य उपस्थित होते.

### उपस्थित सदस्य

१.	श्रीम. अनिता जयवंत पाटील	सदस्या
२.	श्री. मुन्ना सिंह	सदस्य
३.	श्रीम. शर्मिला बगाजी	सदस्या
४.	श्री. रोहिदास शंकर पाटील	सदस्य
५.	श्री. शरद केशव पाटील	सदस्य
६.	श्रीम. मिरादेवी यादव	सदस्या
७.	श्री. प्रशांत ज्ञानदेव दळवी	सदस्य
८.	डॉ. राजेंद्र जैन	सदस्य
९.	सौ. प्रभात प्रकाश पाटील	सदस्या
१०.	श्री. हंसुकुमार कमलकुमार पांडे	सदस्य
११.	सौ. वंदना मंगेश पाटील	सदस्या
१२.	श्री. परशुराम प. म्हात्रे	सदस्य
१३.	श्री. हरिश्चंद्र आंमगावकर	सदस्य
१४.	सौ. मंदाकिनी गावंड	सदस्या
१५.	श्री. अश्विन श्यामजी कासोदरीया	सदस्य

### गैरहजर सदस्य -

१)	श्री. राजू यशवंत भोईर	सदस्य
----	-----------------------	-------

### नगरसचिव :-

उपस्थित सर्वांचे स्वागत करुन मी सभापती निवडणूकीच्या कामाला सुरुवात करत आहे. मिरा भाईदर महानगरपालिकेची मा. विशेष स्थायी समिती सभा बुधवार दि. ०४/१२/२०१३ रोजी दुपारी १२.१५ वाजता मिरा भाईदर महानगरपालिका, स्व. इंदिरा गांधी भवन, मुख्य कार्यालय, दुसरा मजला, लाल बहादुर शास्त्री सभागृहात स्थायी समिती सभा सुचना क्र. १९, दि. २६/११/२०१३ रोजीच्या विषयपत्रिकेवरील प्रकरणांवर विचार विनिमय करण्यासाठी आयोजित करण्यांत येत आहे. प्रकरण क्र. १३१, महाराष्ट्र महानगरपालिका अधिनियम १९४९ मधील कलम २१ पोटकलम (१) अन्वये सन २०१३-१४ या सालाकरिता मा. स्थायी समितीवर असणाऱ्या सदस्यांपैकी एका सदस्याची सभापती स्थायी समिती म्हणून नेमणुक करणेबाबत. दि. २९/११/२०१३ रोजी नामनिर्देशन स्विकारण्याची वेळ दुपारी ३ ते ५ होती. त्यावेळेमध्ये ३ सदस्यांनी नामनिर्देशन पत्रे दिलेली आहेत. ती मी अनुक्रमे वाचून दाखवतो. १) श्री. शरद केशव पाटील २) श्री. हंसुकुमार कमलकुमार पांडे आणि ३) श्री. भोईर राजू यशवंत. श्री. हंसुकुमार पांडे ह्यांनी २ नामनिर्देशन पत्र भरले असून उमेदवार तीनच आहेत. तीन उमेदवार असून चार नामनिर्देशन पत्र दाखल केलेले नामनिर्देशन पत्र मा. पिठासीन अधिकाऱ्यांना छाननीसाठी सुपूर्त करीत आहे.

### पिठासीन अधिकारी :-

नमस्कार, सर्वप्रथम मी मा. सदस्यांना मी माझी ओळख करुन देतो. मी चंद्रशेखर ओक, जिल्हाधिकारी, मुंबई शहर. आताच मा. पालिका सचिवांनी सांगितल्याप्रमाणे या स्थायी समिती सभापती पदाच्या निवडणूकीकरीता मला मा. विभागीय आयुक्तांनी मला प्रासायडींग ऑफीसर म्हणून नामनिर्देशन केलेले आहे. आता स्थायी समितीच्या सभापती पदासाठी जी नामनिर्देशन पत्र प्राप्त झालेली आहेत. त्यापैकी पहिले नामनिर्देशन पत्र श्री. भोईर राजू यशवंत यांनी दाखल केलेले आहे आणि त्यांचे नाव सुचवलेले आहे श्री. कासोदरीया अश्विन श्यामजी ह्यांनी आणि त्याला अनुमोदन दिलेले आहे श्रीम. मिरादेवी रामलाल यादव ह्यांनी. हे नामनिर्देशन पत्र वैधरित्या दाखल केले असल्याने ते वैध आहे असे मी जाहिर करतो. दुसरे नामनिर्देशन पत्र दाखल झालेले आहे ते श्री. शरद केशव पाटील यांनी दाखल केलेले असून त्यांचे नाव सुचवलेले आहे डॉ. राजेंद्र जैन यांनी आणि त्याला अनुमोदन दिले श्री. दळवी प्रशांत ज्ञानदेव. हे नामनिर्देशन पत्रसुध्दा वैध आहे असे मी जाहिर करतो. तिसरे नामनिर्देशन पत्र श्री. पांडे हंसुकुमार कमलकुमार यांनी दाखल केलेले असून त्यांचे सुचक आहेत, श्रीम. प्रभात

प्रकाश पाटील आणि त्याला अनुमोदन दिले श्रीम. अनिता जयवंत पाटील यांनी. हे नामनिर्देशन पत्रसुध्दा वैध आहे असे मी जाहिर करतो. श्री. पांडे हंसुकुमार कमलकुमार यांनी दुसरे नामनिर्देशन पत्र दाखल केलेले आहे. त्यांचे सुचक आहेत, श्रीम. प्रभात प्रकाश पाटील आणि त्याला अनुमोदन दिले श्रीम. अनिता जयवंत पाटील. ते जरी नामनिर्देशन पत्र वैध असले तरी विचारात आपण फक्त एकच नामनिर्देशन पत्र घेणार आहे. त्यामुळे आता या निवडणुकीच्या प्रक्रियेमध्ये एकंदर ३ उमेदवार आहेत. १) श्री. पांडे हंसुकुमार कमलकुमार २) श्री. शरद केशव पाटील आणि ३) श्री. राजू यशवंत भोईर. तर आता नियमानुसार ३ उमेदवार असल्यामुळे आपल्याला निवडणुकीची प्रक्रिया सुरु करायला लागेल. तद्पूर्वी ज्या सन्मा. उमेदवाराला आपली उमेदवारी मागे घ्यायची असेल तर त्यांच्याकरीता आपल्याला १५ मिनिटांचा कालावधी देणे बंधनकारक आहे. तर आता सभागृहाच्या घड्याळ्यामध्ये १२ वाजून २० मिनिटे झालेली आहेत. तर १५ मिनिटांचा कालावधी म्हणून १२ वाजून ३५ मिनिटा पर्यंत आपण १५ मिनिटांचा कालावधी देत आहोत. या कालावधीमध्ये जर ह्या उमेदवारांपैकी कोणी जर आपले नामनिर्देशन पत्र मागे घेऊ इच्छित असेल तर त्यांनी आपल्या विहित नमुन्यामध्ये तसा अर्ज इथे पालिका सचिवांकडे देणे अपेक्षित आहे. एकदा दिलेला अर्ज परत मागे घेता येणार नाही. १२ वाजून ३५ मिनिटां पर्यंतचा कालावधी सुरु झालेला आहे. आता सभागृहाच्या घड्याळ्यामध्ये १२ वाजून ३५ मिनिटे झालेली आहे. आता आपण सभापती पदाच्या ज्या निवडणूक प्रक्रियेत आहोत त्या करीता एकंदरीत ३ उमेदवारांनी नामनिर्देशन पत्रे दाखल केलेली आहेत. ज्या उमेदवारांना आपली उमेदवारी मागे घ्यावयाची असतील तर त्यांनी १५ मिनिटांच्या कालावधीत १२ वाजून २० मिनिट ते १२ वाजून ३५ मिनिटपर्यंत घ्यायची होती. परंतु ह्या १५ मिनिटांच्या कालावधीमध्ये कोणी उमेदवारी मागे घेतलेली नसल्यामुळे निवडणुकीच्या रिंगणामध्ये आता ३ उमेदवार राहिलेले आहेत. त्यांची नावे मी वर्णानुक्रमे वाचतो. १) पांडे हंसुकुमार कमलकुमार २) शरद केशव पाटील आणि ३) भोईर राजू यशवंत. तर आता हे ३ उमेदवार असल्यामुळे आपल्या निवडणूक प्रक्रियेला सुरुवात करायला लागेल. मी सन्मा. सदस्यांना विनंती करेन की, मी प्रथम पांडे हंसुकुमार कमलकुमार या उमेदवाराला जे सन्मा. सदस्य आपले मत नोंदवू इच्छित असतील त्यांना विनंती आहे की, त्यांनी आपला हात वर करुन त्यानुसार आपले मत नोंदवावे. त्यांची त्यावर स्वाक्षरी केली जाईल आणि व्हिडीओग्राफी केली जाईल. तर पांडे हंसुकुमार कमलकुमार यांचे नाव मी प्रथम जाहिर करतो. आता मी दुसऱ्या उमेदवाराचे नाव जाहिर करतो, शरद केशव पाटील. या उमेदवाराला जे सन्मा. सदस्य आपले मत नोंदवू इच्छित असतील त्यांना विनंती आहे की, त्यांनी आपला हात वर करुन आपले मत नोंदवावे व स्वाक्षरी करावी. आता तिसरे जे उमेदवार आहेत श्री. भोईर राजू यशवंत ह्यांच्याबाजूने जर कोणी मत करू इच्छित असतील तर ते करू शकतात. परंतु आता जे उपस्थित मा. सदस्य आहेत ते १५ आहेत. त्यामुळे सगळ्याच सन्मा. सदस्यांनी आपल्या मतदानाचा हक्क बजावलेला आहे. त्यामुळे वर्णानुक्रमे आणि ज्या त्यांच्या मताप्रमाणे मी त्यांची मते वाचून दाखवतो. श्री. पांडे हंसुकुमार कमलकुमार ह्यांना एकंदर ७ मते प्राप्त झालेली आहेत आणि श्री. शरद केशव पाटील यांना ८ मते प्राप्त झाली असून श्री. भोईर राजू यशवंत यांना शुन्य मत आहेत. त्यामुळे स्थायी समिती सभापतीसाठी श्री. शरद केशव पाटील यांची निवड झाली असे मी जाहिर करतो आणि त्यांचे अभिनंदन करतो.

#### प्रकरण क्र. १३१ :-

महाराष्ट्र महानगरपालिका अधिनियम १९४९ मधील कलम २१ पोटकलम (१) अन्वये सन २०१३-१४ या सालाकरिता मा. स्थायी समितीवर असणाऱ्या सदस्यांपैकी एका सदस्याची सभापती स्थायी समिती म्हणून नेमणुक करणेबाबत.

#### उराव क्र. १२० :-

महाराष्ट्र महानगरपालिका अधिनियम १९४९ मधील प्रकरण २, कलम २१, पोटकलम (१) अन्वये स्थायी समिती करिता "सभापती" पदावर नेमणुक करणेसाठी निश्चित केलेल्या तारखेस व वेळेत नामनिर्देशन पत्र मागविली असता (१) श्री. पांडे हंसुकुमार कमलकुमार, (२) श्री. शरद केशव पाटील व (३) श्री. भोईर राजू यशवंत ह्यांनी आपली नामनिर्देशन पत्र दाखल केली. नामनिर्देशन पत्रांची छाननी केली असता सर्व नामनिर्देशन पत्र वैध ठरलेली आहेत. प्रत्यक्ष निवडणुक प्रक्रिया सुरु होणेपूर्वी नियमानुसार उमेदवारांस आपले नामनिर्देशन पत्र मागे घेणे करिता १५ मिनिटांचा अवधी दिला असता कोणीही आपली उमेदवारी मागे घेतलेली नाही. करिता एकुण तीन उमेदवार शिल्लक राहिले. "सभापती" पद हे एकच असल्याने व उमेदवार दोन असल्याने हात वर करुन मतदान घेतले असता (१) श्री. पांडे हंसुकुमार कमलकुमार ह्यांना ०७ इतकी मते मिळाली, (२) श्री. शरद केशव पाटील ह्यांना ०८ इतकी मते मिळाली व श्री. भोईर राजू यशवंत ह्यांना ०० इतकी मते मिळाली.

#### श्री. पांडे हंसुकुमार कमलकुमार ह्यांच्या बाजूने मतदान केलेल्या सदस्यांची नावे :-

- १) श्री. पांडे हंसुकुमार कमलकुमार
- २) श्रीम. अनिता पाटील
- ३) श्री. मुन्ना सिंह
- ४) श्री. परशुराम प. म्हात्रे
- ५) श्रीम. बगाजी शर्मिला विल्सन
- ६) सौ. प्रभात प्रकाश पाटील

७) सौ. वंदना मंगेश पाटील

श्री. शरद केशव पाटील ह्यांच्या बाजूने मतदान केलेल्या सदस्यांची नावे :-

- १) श्री. शरद केशव पाटील
- २) श्री. रोहिदास शंकर पाटील
- ३) श्रीम. मिरादेवी यादव
- ४) डॉ. राजेंद्र जैन
- ५) श्री. कासोदरीया अश्विन श्यामजी
- ६) श्री. प्रशांत दळवी
- ७) सौ. मंदाकिणी गावंड
- ८) श्री. हरिश्चंद्र आमगांवकर

श्री. भोईर राजु यशवंत ह्यांच्या बाजूने मतदान केलेल्या सदस्यांची नावे :- निरंक

<u>तटस्थ सदस्यांची नावे –</u>	<u>निरंक</u>
मतदानावेळी एकूण हजर सदस्य	:- १५
श्री. पांडे हंसूकुमार कममकुमार ह्यांच्या बाजूने	:- ०७
श्री. शरद केशव पाटील ह्यांच्या बाजूने	:- ०८
श्री. भोईर राजु यशवंत ह्यांच्या बाजूने	:- ००
तटस्थ	:- ००
अनुपस्थित सदस्य	:- ०१
एकूण	:- १६

श्री. शरद केशव पाटील ह्यांना जास्त मते मिळाल्याने श्री. शरद केशव पाटील यांची निवडून आल्याच्या दिनांकापासुन एक वर्षाकरीता सभापती, स्थायी समिती या पदाकरिता मतदानाद्वारे निवड झाल्याचे मी घोषित करीत आहे.

सही/-

पिठासिन अधिकारी

स्थायी समिती सभा

मिरा भाईदर महानगरपालिका

नगरसचिव :-

नवनिर्वाचित सभापतींचे मा. पिठासीन अधिकारी पुष्पगुच्छ देवून स्वागत करीत आहेत.

पिठासीन अधिकारी :-

ही विशेष सभा संपल्याचे मी जाहिर करतो. धन्यवाद.

(सभा संपल्याची वेळ दु. १२.४५ वा.)

सही/-

पिठासीन अधिकारी

स्थायी समिती

मिरा भाईदर महानगरपालिका

नगरसचिव

मिरा भाईदर महानगरपालिका